



Вазъи низоми суғуртаи Ҷумҳурии Тоҷикистон дар нимсолаи якуми соли 2024

То 30 июни соли 2024 дар низоми суғуртаи кишвар 16 ташкилоти суғуртавӣ, аз ҷумла 1 адад ташкилоти суғуртавии давлатӣ ва 15 адад ташкилоти суғуртавии ғайридавлатӣ фаъолият менамоянд. Аз ин теъдод як ташкилоти суғуртавӣ ба фаъолияти азнавсуғуртакунӣ низ машғул мебошад.

Дар давраи ҳисоботӣ шумораи филиалҳои ташкилотҳои суғуртавии кишвар нисбат ба ҳамин давраи соли қаблӣ як адад кам шуда, намоёндагӣҳои онҳо бошанд, бетағйир боқӣ мондаанд.

Ҷадвали 1. Сохтори низоми суғуртаи Ҷумҳурии Тоҷикистон

(бо адад)

	30.06.2023	30.06.2024	Тағйирот (+/-)
Ташкилотҳои суғуртавӣ (азнавсуғуртакунӣ)	16	16	0
ташкilotи суғуртавии давлатӣ	1	1	0
ташкilotи суғуртавии ғайридавлатӣ	15	15	0
ташкilotи азнавсуғуртакунӣ ¹	1	1	0
Филиалҳо	67	66	-1
Намоёндагӣҳо	6	6	0

Дороиҳои ташкилотҳои суғуртавӣ (азнавсуғуртакунӣ) дар санаи 30 июни соли 2024 ба 802,1 млн сомонӣ баробар шуданд, ки нисбат ба ҳамин давраи соли гузашта 35,2 млн сомонӣ ё 4,6 фоиз афзоиш ёфтаанд.

¹Дар сохтори низоми суғуртаи кишвар як ташкилоти суғуртавӣ ҳамзамон ба фаъолияти азнавсуғуртакунӣ машғул мебошад.

Ҳиссаи дороиҳои низоми суғурта нисбат ба дороиҳои умумии низоми молиявии кишвар дар ин давра ба 2,3 фоиз баробар шуда, нисбат ба ММД бошад, 1,3 фоизро ташкил дод. Нишондиҳандаи мазкур нисбат ба ҳамин давраи соли гузашта мутаносибан ба 0,1 фоиз ва 0,7 банди фоизӣ афзоиш ёфтааст, ки мавқеи соҳаро дар низоми молиявии кишвар мустаҳкамтар намудааст.

Уҳдадориҳои тавозунии ташкилотҳои суғуртавӣ (азнавсуғуртакунӣ) дар санаи ҳисоботӣ маблағи 362,6 млн сомони ро ташкил дода, нисбат ба ҳамин давраи соли 2023 ба 31,1 млн сомонӣ ё 9,4 фоиз афзоиш ёфтаанд.

Маблағҳои худии (сармояи)² ташкилотҳои суғуртавӣ (азнавсуғуртакунӣ) дар интиҳои давраи ҳисоботӣ ба маблағи 439,5 млн сомонӣ баробар шуда, нисбат ба ҳамин давраи соли гузашта 4,1 млн сомонӣ ё 1,0 фоиз зиёд гардиданд, ки нишондиҳандаи мазкур асосан аз ҳисоби афзоиши сармояи оинномавии баъзе ташкилотҳои суғуртавӣ, инчунин фоидаи тақсимнашуда ва сармояи захиравӣ ба амал омадааст.

Сармояи (фонди) оинномавии ташкилотҳои суғуртавӣ (азнавсуғуртакунӣ) дар санаи 30 июни соли 2024 385,1 млн сомони ро ташкил дода, нисбат ба ҳамин давраи соли 2023 ба 51,7 млн сомонӣ ё 15,5 фоиз зиёд шудааст.

Миқдори умумии шартномаҳои басташуда дар моҳҳои январ-июни соли 2024 ба 974,2 ҳазор баробар шуд, ки дар муқоиса ба ҳамин давраи соли гузашта ба миқдори 58,0 ҳазор ё 5,6 фоиз кам мебошад.

Ҳаҷми умумии мукофоти суғуртавӣ (ҳаққи суғуртавӣ) ба санаи 30 июни соли 2024 маблағи 198,6 млн сомони ро ташкил дод. Аз нишондиҳандаҳо бармеояд, ки мукофоти суғуртавӣ (ҳаққи суғуртавӣ) раванди афзоишёбиро касб намуда, нисбат ба ҳамин давраи соли 2023 ба андозаи 4,3 млн сомонӣ ё 2,2 фоиз зиёд гардидааст.

Пардохти суғуртавӣ (чуброни суғуртавӣ) дар интиҳои нимсолаи якуми соли 2024 ба 12,8 млн сомонӣ баробар шуд, ки нисбат ба ҳамин давраи соли қаблӣ 3,0 млн сомонӣ ё и 31,0 фоиз афзудааст.

² Маблағҳои худии (сармояи) ташкилотҳои суғуртавӣ сармояи оинномавӣ, сармояи захиравӣ, сармояи иловагӣ, фонди ҳавасмандгардонӣ, инчунин фоидаи тақсимнашуда ро дар бар мегиранд.

Хавфҳои базиммагирифти ташкилотҳои суғуртавӣ (азнавсуғуртакунӣ) ба санаи 30 июни соли 2024 маблағи 117,6 млрд сомони ро ташкил дода, дар муқоиса ба ҳамин давраи соли қаблӣ ба андозаи 19,5 млрд сомонӣ ё 19,9 фоиз зиёд мебошад.

Дар робита ба ин, хавфҳои ба азнавсуғуртакунӣ интиқолдодаи ташкилотҳои суғуртавӣ дар санаи ҳисоботӣ 95,5 млрд сомони ро ташкил намуданд, ки нисбат ба ҳамин давраи соли 2023 20,6 млрд сомонӣ ё 27,5 фоиз афзоиш ёфтаанд.

Мукофоти суғуртавии (ҳаққи суғуртавии) ба азнавсуғуртакунӣ интиқолдодашудаи низомии суғурта дар санаи 30 июни соли 2024 ба 61,4 млн сомонӣ баробар шуда, дар қиёс ба ҳамин давраи соли қаблӣ 0,2 млн сомонӣ ё 0,3 фоиз кам мебошад.

Захираҳои суғуртавӣ, ки далели сари вақт иҷро гардидани уҳдадориҳои ташкилотҳои суғуртавӣ (азнавсуғуртакунӣ) мебошанд, дар санаи ҳисоботӣ афзоиши назаррас дошта, ба маблағи 266,7 млн сомонӣ баробар гардиданд, ки дар муқоиса ба ҳамин давраи соли 2023 ба андозаи 14,6 млн сомонӣ ё 5,8 фоиз зиёд шуданд.

Ҷоидаи софи ташкилотҳои суғуртавӣ (азнавсуғуртакунӣ) дар санаи 30 июни соли 2024 ба 83,8 млн сомонӣ баробар шуд, ки дар муқоиса ба ҳамин давраи соли 2023 ба маблағи 13,0 млн сомонӣ ё 18,4 фоиз афзудааст.

Дар давраи ҳисоботӣ ҳаҷми пасандозҳои ташкилотҳои суғуртавӣ (азнавсуғуртакунӣ) дар ташкилотҳои қарзии молиявии кишвар 87,0 млн сомони ро ташкил дода, нисбат ба нимсолаи якуми соли қаблӣ 33,1 млн сомонӣ ё 61,3 фоиз афзоиш ёфтааст.

Нишондиҳандаҳои даромаднокии низомии суғуртаи кишвар ба санаи 30 июни соли 2024 аз рӯи дороиҳо (**ROA**) 10,4 фоизро ташкил дода, аз рӯи сармоя (**ROE**) бошад, ба 19,1 фоиз баробар гардид, ки нисбат ба ҳамин давраи соли қаблӣ мутаносибан 1,2 ва 2,9 банди фоизӣ зиёд мебошанд.